

MI-KA-EL

(Quis ut Deus)

“Min bħal Alla?” nsama’ jidwi
Fl-iżjed għoli tas-Smewwiet:
Kien bħal-lehen ta’ tempesta
Lehen dawk it-tliet kelmiet.

“Min bħal Alla?” u qtajja’ qtajja’
Rwieh mixgħula b’dawl is-sliem
Daru sfieq u għalenija
Ma’ min lissen dak il-kliem.

Bla ma tqanqal mis-skiet tiegħu
Harsa xehet il-Mulej,
U ra kollox f’leħña wahda,
Dak li għadda u dak li ġej.

Lehen iehor stama’ jidwi,
Bħal ta’ ragħda fil-widien:
“Sal-Kbir Alla jien nixxabbat
U nkun bħalu: Alia u Jien.”

U madwar Luċifru mkabbar
B’nar il-Qilla mixgħulin,
Qtajja’ rwieħ ingabru w għajtu:
“Aħna miegħiek imxirkin.”

Bla ma tqanqal eċċ.

Bdiet taqbida: qishom vleġeġ
Bdew jissallbu l-ħsebijiet,
U bħal xrar ħarriebi jleħñu
Ta’ kull rieda t-tqanqiliet.

Ta’ Luċifru l-ġenb lemini
Beda jerħi . . . xxejjer . . . miel:
Wiċċu xemx, ħafif bħal berqa
Deh’r fuq l-għiadu San Mikiel.

Bla ma tqanqal eċċ.